

Sâkitawahk L'kwal mâmawi sihkit'sahikêwin

Î wihtamâkawiya oyasowêw îwî kitâpahta mîna îwî oyasowâta marrshikêwin kîspin takî otinikâtîk ahpô ta sâpohtatahk

Kîspin kiya ahpô kinîkhihwak kî itohtêwak ôta ôma L'kwal Sâkitawahk Alam'siyôñ kâkî kanawîmihcik awâsisak, piyahtak ayamihtâ Ôma l'papî ayis oyasowêwin ahpô itikwî ka pakamskâkon.

To read this notice in English online, please click [here](#) or you can send an email to info@ILEXSettlement.ca or call 1-833-700-7458.

Pour lire cet avis en français, veuillez cliquer [ici](#) en ligne ou vous pouvez envoyer un courriel à info@ILEXSettlement.ca ou appeler 1-833-700-7458.

tahayamihtâyan ôma wihtamâkewin esi paskwâwi nehiyawewin, mahti mâkona [ôta](#), ahpô masina hike isi info@ILEXSettlement.ca ahpô sewîpita 1-833-700-7458.

Dene detl'is ɔa bek'eyanełtı horııɔıh dé, bek'ııııı ɔeja, huto ɔeja ts'ɛn email hawııé info@ILEXSettlement.ca nanıılé ɔeja ts'ɛn duıtsı 1-833-700-7458.

Sihkîtsahikêwin kîsipayin, ôhi marrshihkêwin lî papî sâpohtîmakwanwa, kahkiyaw anikik kâkî itohtîwtwâw ôta ôma L'kwal Sâkitawahk, mîna onîkîhikowâwa ta tipahamâkawak.

Oyasowêw kîsihtâw ôma sihkit'sahikêwin êkwa sâpohtatâw ta pimitsahikâtîki anihi marrshihkêwina lî papî L'Canada êkwa tipahâskân Kisikâcowan kâ masinahahkwâw. Ôta ôma okîsikâw, Ayikipîsim, nîstanaw kîkâ mitâtahtosâp kâkimiht, 2026 askî. Ôhi marrshihkêwina masinahikâtêw Lî kovremâñ ôkîk L'Canada êkwa tipahâskân Kisikâcowan ta tipahamowâtwâw kahkiyaw anikik kâkî itohtîcik ôma l'kwal mîna kotakak kîkwaya "benefits" isihkâtamwak, ta mîkawicik. Ôhi marrshihkêwina nimwî takî âsînamwak ahpô takî mîskotainahamwak kahkiyaw anikik kâ akosotwâw ôta ôkîk "Survivor Class", mâka pahkân kîspin kiwi ispayihon poko ta wihtamin pâmwîs ohpahôwîpîsim, nistomitanaw kâkimiht, 2026 askî. Ôhi marrshihkêwina itasinahikâtêwa:

- Ôhi, "Experience Payments" kâ isihkâthkwâw, îwî tipahamowâcîk kahkiyaw anikik kâkî itohtîcik ôma l'kwal mîna kâ ak'sotwâw ôta (ahpô anihi lî papî kâ masinahikâtîki ôna ta nakatama kîkwaya) kâkî mâytôtahcîk kici;
- Ôma "Abuse Compensation" kâ ishkâtîk, iyakwânima kâ wî tipahamowâtwâw kahkiyaw anikik kâ ak'sotwâw ôta (ahpô anihi lî papî kâ masinahikâtîki ôna ta nakatama kîkwaya) kwayes kâkî mâytôtahcîk, kâkî âspihicik, kâ mitawâtikawicik kici; mîna
- Ôma "Legacy fund" kâ isihkâtîk, iyakwâna sônîyâw tâpacihîht ta miyöyâcîk ay'sînowak ôta ati nîkân, ta nâtamâkawicik, pîk'skwêwin mîna nanâtohk kîkwaya ta wîcihîcîk kahkiyaw anikik kâkî itohtîcik ôma l'kwal, mîna onîkîhikowâwa, mîna ocînâsowâwa.

Kîspin ayowâk kînohtî kiskihîtî, ayamihtâ ôma ahpô mâmahtâwâpacihcikanihk itohtî ôta: www.ILEXSettlement.ca. Kakî fônahwâwak ahpô kakî it'sahamowâwak email ôkîk

opîk'skwîstamâkêwak (class counsel isihkâsowak) anta anima kâ masinahikâtîk iskwayânihk ôhi lî papî.

Kotak astêw ôma, nawac î wihcasik ta ayamihcikâtîk Kakî ayamihtân mâmahtâwâpacihcikanihk. [ôta](mailto:info@ILEXSettlement.ca) ahpô cî kakî email ôta info@ILEXSettlement.ca ahpô fônahikî 1-833-700-7458 kamîkawin lî papî î tâpasinahikâtîki.

Kîkwêy ôta î masinahikâtîk

1. Kîkwêy mâka ôma Sihkit'sahikêwin "Class action" lawsuit kâ ishkâtîk?
2. Kîkwêy mâka ôma sihkitsahikêwin î âyimôtahkwâw?
3. Ôna tipiyaw î akisot ôta ôma sihkit'sahikêwin?
4. Kîkwêy mâka L'Canada î âsotamâkîcik ôma marrshihkêwin?
5. Kîkwêy mâka tipahâskân Kisiskâcowan î âsotamâkîcik ôma marrshihkêwin?
6. Tân'sîsi mâka ta isi sâkaskinahtâyân lî'papî ta tipahamâkawayân?
7. Tân'sîsi mâka ta nawasônawak ôhi lî papî kâ sâkaskinahtâya?
8. Tân'spî ta tipahamâkawayân?
9. Ta tipahamân cî ôhi oyasowêw kâ tipahikîhis?
10. Anima mâka kîspin nimwî ninohî ak'son ôta ôma sihkit'sahikêwin?
11. Tân'sîsi mâka ayowâk nikakî kiskihtîn kîkwaya ahpô kîkwêy îwî itahkamika?

1. Kîkwêy mâka ôma sihkit'sahikêwin Class Action Lawsuit kâ ishkâtîk?

Ôma Class action lawsuit, nimwî mihcât î mâmawintocik ayisînowak î sihkit'sahikîcik mâka î nâtamôwâcîk kahkiyaw, anikik piyakwan kâ î isi mâyitôtâkawicik, ispihci awiyak ta piyako sihkit'sahikî. Ôma "class actions" piyakwan ayowâk î wihcasik ta tipahamâcîk anikik kâkî kwâtakihicik mîna kâkî mâyitôtâkawicik, kâ mâmawintocik êkwa kâ sihkit'sahikîcik. Ayis ta piyako sihkit'sahikiyin nawac poko ka mâkohtân ayis sohkakihtêw, ta maci kiskisiyin, mîna kotaka kîkwaya

Ôik ayowâk kâ istasicik kâ mâmawin'tocik, "class" isihkâsowak. Kîspin êkota kitakoson ôma "class", kimâmawin'kawin êkota kîspin nimwî pahkân kiwi ispayihon. (ôma î nakatîm'soyin isi kitâpahcîkâtêw) Anikik kâ sihkitsahikîcik, nimwî kâ mihcâtîcik, mâka kâ mâmawi nâtamâkîcik, "representative plaintiffs" isihkâsowak.

2. Kîkwêy mâka ôma sihkit'sahikêwin î âyimôtahkwâw?

Ôma Sâkitawahk kâ kanawîmihcîk l'kwal (âskaw Sâkitawahk alam'siyôñ l'kwal kî isihkâtamwak, Sâkitawahk awâsisak kâ kanawîmihcîk l'kwal, ahpô cî Sâk'tawahk l'kwal,) ôma l'kwal kî pimpyihtâwak 1860 iskohk 1975-76. Iyako ôma nistam l'kwal l'Canada kâkî mâcipêyihcîk ta kanawîmihcîk mîna ta kiskinohamâkawicik lyintowîno awâsisak. Awâsisak osâm poko âpihtawkosânak, âtiht oskîcowîno awâsisak wâsakâm Kîwîtinohk tipahâskân Kisiskâcowan ohci.

Ôma sihkitsahikêwin, *Gardiner maw'nîhwêw v. isihkâtêw Awa Attorney General L' Canada mîna ôma tipahâskân Kisiskâcowan isihkâtamwak.* (Court File Number KBG 936 of 2025). Kotak sihkitsahikêwin kî mâcipêyihâtawak ôma Sâkitawahk L'kwal ohci (*Aubichon maw'nîhwêw The Attorney General L' Canada ôma tipahâskân Kisiskâcowan kî isihkâtamwak.*) mâka kî mîmawinamwak napo ôhi sihkit'sahikêwina.

Ôkik, "representative plaintiffs" kâ isihkâsocik, niktowâsik istasowak anikik kâkî itohtîcik ôma l'kwal mîna onîkihikowâwa. Kî kihkâwitamwak, ôkik L'kovrremâñ L'Canada mîna tipahâskân Kisiskâcowan kî pakitinêwak sônîyâwa, kî oyasowâtamwak, kî piskihtamwak, mîna kî paminamwak ôma Sâkitawahk L'kwal. Kî kihkâwitamwak, ôkik L'kovrremâñ L'Canada mîna tipahâskân Kisiskâcowan nimwî kwayes î pamihâcik ôkik awâsisak kâ itohtîcik ôma l'kwal, mîna nimwî kwayes î piskîmâcik, î nîtamowâcik, î mâyitôtahcik, êkwa L'kovrremâñ ôkik poko ta tipahikîcik, ta tipahamowâcik kahkiyaw ôkik kâkî itohtîcik ôma l'kwal. Ôma kâkî mâyahkamika mîskwa tâpwîhcikâtêw oyasowêwinihk. Nêywac, tâpowikihtamwak iwî kîsihtâcik ôma sihkitsahikêwin L'Canada êkwa tipahâskân Kisiskâcowan.

Napo L'Canada êkwa tipahâskân Kisiskâcowan tâpowikihtamwak îkî mâyitôtâkawicik anikik kâkî itohtîcik ôma Sâkitawahk L'kwal.

Ôma isihcikêwin kî sâpohtîmakan napo î mîmawstâcik mîna ta wîcihîmakan ôta dâñ lî papî marrshihkêwina L'Canada êkwa tipahâskân Kisiskâcowan

3. Ôna mâka tiyaw î ak'sot ôma sihkit'sahikêwin?

Nîso itowa kâ mîmawin'tocik ay'sînowak isi kitâpahcikâtêw ôma kâ sihkatsahikîcik, piyakwan pah pahkân î itîmikawitwâw

Kâ paspicik mîmawintowin **ôkik** Kahkiyaw ay'sîno kiyâpic kâ pimâtisit ôta ôma Nîpâyamihâwîpîsim, kîkâc mitâtaht kâkimiht, 2003 askî mîna kî itohtêw ahpô kiskinohamowâw ôma Sâkitawahk l'kwal mîkwâc kâkihtîk ôma "class period" kâ isihkâtîk, ôkik ay'sînowak mîna kahkiyaw kîkwêy kâ tipihtahkwâw, kâ nakatamowâtaww ocawâsim'sowâwa, anikik kâ paminahkwâw lî papî mâna kâ nakataskîtwâw, executors, administrators, personal representatives and/or trustees isihkâsowak. Ôma napo anikik kiskinohamâkanak kâkî wîkîcik dâl kwal mîna otînahk ohci (extrerns) kî isihkâtêwak, kahkiyaw ak'sowak ôta, "day schoolers" isihkâsowak.

Piyak oskân mîmawin'towin Kahkiyaw ay'sîno kâkî itohtît ôma l'kwal, owîkimâkana ahpô onâpîma, onîkihikwa, ocawâsimisa, ôsisima, ahpô osîmisa, ostîsa, omisa.

Ôma sihkit'sahikêwin nimwî kahkiyaw kîkwêy akihtêw anihi poko kâkî ispayiki ahpô cî kâkî itahkamika ôta Sâkitawahk l'kwal mîna anta kâkî kanawîmihcik awâsisak, êkwa kî kipahikâtîk nântaw 1975/76.

Ôkik lî pârr êkwa lî sârr kâkî akosocik ôta The Oblates of Mary Immaculate and Grey Nuns (ôma l'katalik laklîs) kî paminamwak ôma l'kwal êkwa êkota kâkî kanawîmihcik awâsisak. Nimwî aksowak kotakak anihi "organizations" ahpô "entities" kâ isihkâtahkwâw ôta ôma sihkitsahikêwin, mîna ôhi marrshihkêwina nimwî pakamskâkowak wiyawâw.

Ôma sihkit'sahikêwin nimwî kîkwêy akihtêw kâ itahkamika mastaw ôta ôma l'kwal Rossignol School kâ isihkâtîk mîna Ile a la Crosse School Board kâ paminahkwâw. Ôma l'kwal Rossignol

School kâ isihkâtîk, kî mâcipêyihâtâwak 1975-76 nimwî êkota kî wîcihowêwak, nimwî kîkwêy î kitâpamikocik ôkik lî katalik laklîs, mîna nimwî wihkâc kî kanawîmêwak awâsisa ôma l'kwal.

Ôma sihkitsahikêwin nimwî âyimôcikâtêw L'katalik laklîs ahpô anikik êkota kâkî tipihahkwâw kâkî atoskîtwâw Alam'siyôñ ta kî sihkitsahwâwak kiyâm âta î itihahkwâw îkî mâyitôtawâcîk awâsisa. Kahkiyaw anikik kâkî itohtîcîk ôma l'kwal êkwa î mâyitôtâkawicîk, wiyawâw tipiyaw takî sihkitsahikêwak.

4. Kîkwêy mâka âsotamâkêwak ôma marrshihkêwin l'Canada ahci?

L'Canada tâpowikihtamwak ta tapahikîcîk \$27.335 piskwacimillion anima kici "êkota kâyâyî", ta isi nisitohcikâtîk kahkiyaw môsihtâwak piyakwan î pâp'tikocik ôma kâkî mâyahkamika pahpahkîta. Tahto ôkik l'kwal kâkî itohtîcîk ta tipahamowâwak omisîsi:

- Iskohk mitâtahtwâw kihci mitâtahtomitanaw tahtwâpis anikik kâ itohtîcîk nêwo askî ahpô âstamihk; ahpô cî
- Niyânosâpwâw kihci mitâtahtomitanaw tahtwâpis anikik kâ itohtîcîk niyânan askî ahpô ayowâk.

Ôma akihtâkwan pahki askiya, kiyâm aciyaw poko kâ itohtiyin.

Ôkik l'kwal kâkî itohtîcîk mîna kiyâpic kâ pimât'sicik ôta ôma Nîpâyamihâwipîsim kîkâ mitâtaht kâkimiht 2003 askî, mâka aspin ohci kî nakataskêwak, tipahamâkêwin ôma onîkihikowâwa ahpô ocawâsim'sowâwa, osisimowâwa takî sâkaskinahtâwak lî papî wiyawâw kici. Kîspin sâpohtîmakan ôma "claim", ôma tipahikêwin, anikik kâ masinahâsotwâw dâl papî, "executors, Administrators," ta tipahamâkawak kîspin ana kâkî nakataskî kî masinaham anima l'papî, "will" kâ isihkâtîk. Kîspin nakataskêw ana l'kwal kâkî itohtît êkwa kây kîkwêy l'papî anima "will" kâ isihkâtîk kî masinaham, êkwa nimwî awiyak kî wîhâw ta pamina kîkwaya kâ tipihata, êkota ôkik ta mîkawak, onâpîma, owîkimâkana, ahpô cî ocawâsimisa kîspin nimwî awiyak kî wîcâyâmêw ahpô kî wîkimêw pâmwîs kâ pôni pimâtisî, ôkik kâ wîhihcîk takî masinahamwak wiyawâw tipiyaw ta tipahamahcîk.

Anikik kâ isiwâpamikawicîk takî masinahamwak lî papî ta tipahamahcîk ana kâ nakataskî osôniyâma:

- Owîkimâkana, onâpîma, wîwa:
- Ana kâ wîcâyâmât kîspin wîkihtahisô;
- Ocawâsimisa kîspin nimwî awiyak kî wîcâyâmêw ahpô wîkihtahisô kâkî pôni pimâtisî;
- ostîsa, omisa, ahpô osîmisa kîspin nimwî pimâtisowak ocawâsimisa; ahpô cî
- Ôsisima kîspin nimwî pimâtisowak ostîsa, omisa, ahpô osîmisa.

Kîspin awa 27.335 piskwacimillion ikâ êkwêyikohk kahkiyaw ta tipahamahcîk, ta âcôpitamwak kahkiyaw piyakwan mâka âstamihk ta tipahamâkawak. Ana kâ sâponakacihtât akihcikêwin kî itiham nântaw nîswâw kihci mitâtahtomitanaw mîna nikotwâsomitanaw î istasicîk anikik l'kwal kâkî itohtîcîk êkwa kiyâpic î pimât'sicîk aspin Nîpâyamihâwipîsim kîkâ mitâtaht kâkimiht. 2003 askî, mâka itihamwak nimwî katâc ta âcônîkâtîk ôma tipahikêwin.

Kîspin âyowâkipayô sôniyaw kîsi tipahamâkawitwâwi kahkiyaw anikik kâ ak'sotwâw ôma "experience payments", iyakwâna sôniyâw kâ âyowâkipayit ôta ohci 27.335 piskwacimillion, ôta ôma "legacy fund" tâhêwak sôniyâw awa kâ iskopayit.

Ôma Legacy Fund kâ isihkâtîk, māmawinêwak sōniyâwa, awa sōniyâw ta âpacihiht kîkwaya anihi kâ kwîtamâtawâw ay’sînînahk mîna ocînâsihk ta wîcihikotwâw ta miyöyâtawâw. Ôhi Legacy Projects kâ isihkâtahwâw, piyakwan î âsotamâkîcik anima kici ta miyöyâcik, ta nâtawihicik, ta nâtamâkawicik, kiskinohamâkêwin, ahpô lyintowîno pîk’skwêwina (Kîwîtinohk Michif, Nêhiyawêwin, mîna cîpwayânîmowin) ta kakwî pimâcihtâcik mîna piyakwâw.

L’Canada l’kovrremâñ wiyawâw mitâtaht piskwacimillion ta pakitinêwak ôta ôma “legacy fund”. Ôma Legacy Fund tipiyaw anikik kâkî itohtîtwâw ôma l’kwal, wiyawâw ta paminamwak. Animatowa kây ta sōniyahkâkihk Corporation isihkâtamwak, kwayes ta pimpêyihâtawâw mîna kahkiyaw awiyak takî kwîcihkîmô tân’sîsi î âpacihiht sōniyâw nanâtohk kîkwaya kâ atoskâtahwâw, Legacy Projects isihkâtamwak. L’Canada nidawîmêwak piyak L’korremâñ ay’sîno ôta tâpit, ta wîcihowît ôta ôma kâ paminahkwâw “Legacy Fund”

Mîna L’Canada ta pakitinêw iskohk niyânan piskwacimillion tâpacihiht ta wihtamowâtawâw anikik kâ ak’sotwâw ôta anima “class” mîna ta paminahkwâw ta atoskâtahwâw ôma marrshihkêwin (kahkiyaw lî papî kâ sâkaskinahtâcik, ayamihcikêwin, masinahikêwin, naskwiyasimowin, akihcikêwin, mîna sōniyâw ta sipwît’sahoht)

Kakî ayamihtân kahkiyaw lî papî kâ marrshihkîcik mîna kâ masinahahkwâw L’Canada ahci mâmahtâwâpacihihkanihk [ôta](#) ahpô cî email ôta info@ILEXSettlement.ca ahpô fônahikî 1-833-700-7458 kamîkawin lî papî î tâpasinahikâtîki.

5. Kîkwêy mâka âsotamâkêwak ôma marrshihkêwin tipahâskân Kisaskâcowan ahci?

Awa marrshihkêwin sōniyâw tipahâskân Kisaskâcowan kâ pakitinât omisi ta isi itâpacihiht nêwayahk isi kitâpahcikâtêwa anikik kâ māmawin’tocik kâ pok’sîmocik: kahkiyaw piyakwan î isi môsihtâcik, î âyimôtamâtocik; anikik kâ mâytôtâkawicik, miyöyâwin, kiskinohamâkêwin, pîk’skwêwin mîna pimâtisowin, mîna oyasowêwak êkwa lî papî kâ paminahkwâw ta tipahamahcik. Ôkik kâ nâtamâkoyahkwâw nidawihtamwak ta mâm’tonîmihcik kahkiyaw ôkik “survivors” kâ isihkâsocik osōniyâmowâwa, omisîsi ta isi tâskinâcik:

- Pitamâ ayênânêw mînâpihtaw “8.5 million” opîkskwîtamâkêwak “Class council” isihkâsowak ta tipahamâkawicik;
- Êkwêyispî, ta tipahahkwâw ôma kahkiyaw kâ wihtamâkawiya mîna kâ pam’nahkwâw lî papî kâ atoskâtahwâw ta pîtamâkawiya ôma marrshihkêwin;
- Mîna, ta tipahamowâtawâw anikik mâwaci kâkî mâytôtâkawicik, âspihicik, mîtwâkâtihcik ôta ôma Sâk’tawahk l’kwal
- Iskwayânihk, kîspin sōniyâw ayowâkipayô kîsi tipahamâkawitwâwi ôkik kâkî mâytôtâkawicik, anikik tipiyaw kâkî wîkicik ôta ôma Alam’siyöñ l’kwal, ayowâkîs wiyawâw ta tipahamâkawak, mâka poko ta ayowâkipayit sōniyâw.

Ôma mâytôtâkêwin wâwîs anima kâ sohka kâkî mîtwâtikawiyin, kâkî kwâtakihikawiyin nêwayahk ta isi tipahikêwak, ôta niyânomitanawâw kihci mitâtahtomitanaw tahtwâpis iskohk nîswâw mitâtahtomitanaw nistomitanaw niyânosâpwâw kihci mitâtahtomitanaw tahtwâpis; mâka ôma êkwa kitâpahcikâtêw tînimêyikohk î sohka ôma mâytôtâkêwin mîna tân’sî î itiskâkoyin ôma mâyisihcikêwin Awa sōniyâw kâ pakitiniht awiyak kwayes kâ mâytôtâkawit ayowâk ta tipahamowâw tahkoc ana sōniyâw sâsêy kâ mîkawit “experience payment” kâ isihkâtîk.

Ôkik l'kwal kâkî itohtîcik kîspin kî nakataskêwak mwîstas ôma Nîpâyamihâwîpîsim kîkâ mitâtaht kâkimiht 2003 askî, kahkiyaw anikik kâ masinahikâsocik ôta dâl "estate ahpô cî heirs" isihkâsowak, ta ânsko tipahamâkawak mâka poko ta nôkohtâtâwâw wiyawâw tipiyaw ta tipahamahcik. Anikik kâkî itohtîcik, "survivors" kâ isihkâtihcik, ôsisimowâwak nimwî takî sâkaskinahtâwak lî papî awa kici kâkî mâytôtahcik sôniyâw.

Ana sôniyâw kâ wî ânsko tipahikîcik tahkohc anima "experience payment" kâ isihkâtîk, nimwî kihcinâhowak tânimêyikohk iskohk ta kîsi tipahamowâcik anikik kâkî mâytôtahcik. Awa sôniyâw, ôkik poko kici anikik kâkî kanawîmihcik dâl kwal Alam'siyôñ, (ahpô cî anikik kâ nakatamôwâtâwâw kîkwaya) î isi nisitohcikâtîk awa sôniyâw anima kâkî mâytôtahcik ôta ôma Sâk'tawahk Alam'siyôñ L'kwal, pah pîtos ta tipahamâkawak tânimatahto askî îkî itohtîcik l'kwal ta kitâpahcikâtêw.

Itihtamwak nântaw piyak iskohk nîso piskwacimillion tahtwâpis nidawîmêwak ta tipahakwâw lî papî ôkik kâ pamnahkwâw mîna kâ atoskâtahkwâw ôma tipahâskân kisikâcowan marrshihkêwin, tahkohc ôma kâ tipahikîcik marrshihkêwin L'Canada ahci.

Kakî ayamihtân kahkiyaw lî papî kâ marrshihkîcik mîna kâ masinahakwâw tipahâskân Kisikâcowan ahci mâmahtâwâpacihcikanihk [ôta](#) ahpô cî kakî email ôta info@ILEXSettlement.ca ahpô fônahikî 1-833-700-7458 kamîkawin lî papî î tâpasinahikâtîki.

6. Tânsîsi mâka ta isi sâkaskinahtâyân lî papî ta tipahamâkawiyan?

Ôma tipahamâkêwin kâ isi osihcikâtîk, ta wihcasin mîna nimwî ta sohkan ta sâkaskihahtâyin lî papî ôhi kici, "experience payments" (l'kwal kâ itohtiyin) êkwa "abuse compensation" (kâkî mâytôtâkawiyan), kâ isihkâtahkwâw. Mâka nêywac ôma, anikik kâkî itohtîcik otâcimôwinowâwa kwayes sohkanwa, mîna ta tâpowikihtamwak (mâka ta âyiman kîspin kîkwêy nimwî kwayes itihkân)

Ta tipahamâkawiyan ôma "experience payment" sôniyâw kâ isihkâtîk, ahpô/mîna ôma "abuse compensation" sôniyâw, anikik kâ akosotwâw ôta (anikik kâkî itohtîtwâw ôma l'kwal mîna anikik kâ masinahikâsocik dâñ lî papî, "representatives" ahci "heirs" isihkâsowak) poko lî papî ta sâkaskinahtâcik.

Pâskâwîhîpîsim, piyak akimihci, 2027 askî. Nimwî awasamî kakî sâkaskinahtân lî papî ta tipahamâkawiyan ôma okîsikâw sôskwâc tipiyaw ta nakin'kâtêw. Pâskâwîhîpîsim, piyak akimihci, 2028 askî. Ôta mîna nimwî awasamî kakî sâkaskinahtân lî papî ta tipahamâkawiyan ôma okîsikâw sôskwâc tipiyaw ta nakin'kâtêw anima kici kâkî mâytôtâkawiyan. Sôskwâc sohkan, kây wankiskisi, nimwî istasi poko ta piskihtamin ôhi « deadlines » kâ isihkâtahkwâw.

Lî papî ta sâkaskinahtâyin

Poko kahkiyaw ta sâkaskinahtâyin ôma "claim form" kâ isihkâtîk, mîna kotaka anihi lî papî kâ wîcihîmakahkwâw, iyakwânima ta sâpohtîmakan.

Kahkiyaw anima kâ kwîtamâyin, ta kiskihtamin tânsîsi ta sâkaskinahtâyin ôma "claim form" masinahikâtêw êkota dâl papî.

Kîspin kindawihîn awiyak ta wîcihis ta sâkaskinahtâyin, fônahwâ ana kâ pamina ôhi, "claims administrator" isihkâsô ahpô cî opîk'skwîstamâkêw

Kakî it'sahîn anima l'papî (claim form) kâ sâkaskinahtâyin mîna anihi kotaka lî papî kâ wîcihîmakahkwâw, "email" it'saha ahpô anima âpacihcikan "fax", ahpô cî dâl post office ohci it'saha. Kîspin kindawihîn ta sâkaskinahtâyin dâl papî tipiyaw, ôta email it'saha

info@ILEXSettlement.ca ahpô cî fônahikî 1-833-700-7458 anima kici l'papî ôma "claim form" kâ tâpasinahikâtîk.

Mîskwa kîsihtâwak anima "claim form kâ wî astâcîk, mâmahtâwâpacihcikanîhk. Ispî kîsihtâwâwi, sîmâk kakî pâpitîn ôta <https://ilexsettlement.ca/>. Nidawâpinîkî <https://ilexsettlement.ca/> ta kihcinâhoyin tân'spî anihi lî papî "claim forms" kâ isihkâtîki ta kîsihtâwâw.

Ôhi tipiyaw lî papî kâ sâkaskinahtâyin, poko masinahikêwikamikohk (post office) ta sipwîtsahamin ahpô cî ana âpacihcikan "fax" kakî âpacihâw ta it'sahamowit awa kâ pamina ôhi, "claims administrator" kâ isihkâsot. Piskihta anihi kâ sâkaskinahtâyin lî "form" mâmahtâwâpacihcikanîhk, iyakoni sîmâk ta kitâpahcîkâtêwa, nawac wihcasin mîna kîpan.

Iyakonik kâ masinahikâsocik dâl papî kâ nakatamôwihtwâw

Awa l'kwal kâkî itohtît êkwa kî nakataskêw ahpô mwîstas ôma okîsikâw Nîpâyamihâwipîsim kîkâ mitâtaht kâkimiht 2003 askî, tipahamâkêwin ôma anîkîk kâ nakatamowât kîkwaya dâl papî takî sâkaskinahtâw ôma "Part C" kâ isihkâtîk ta nôkohtât tânsi î tahkômât ana kâ akosot ôta.

Kîspin ana kâkî itohtît ôma l'kwal nakataskêw êkwa kî masinaham anima l'papî "WILL" kâ wîhat ay'sînô kâ nakatamowât kîkwaya, awa "estate representative" isi kitâpamikawô. (ôkîk kotakak, "executor, administrator, liquidator, ahpô cî trustee isihkâsowak) awa kâ wîhiht, wiya tipiyaw poko ta sâkaskinahtât ôma "application" kâ isihkâtîk.

Kîspin ana kâkî itohtît ôma l'kwal nakataskêw êkwa nimwî kî masinaham anima l'papî "WILL" kâ wîhat ay'sînô kâ nakatamowât kîkwaya, ana mâwaci kâ sohkisit owahkômâkana, wiya tipiyaw poko ta sâkaskinahtât ôma "application" kâ isihkâtîk. Awa ay'sînô iyako itikwî poko kâ pimâtisit takî mîkawit awa sônîyâw (piyakwan awa "survivor" kâ nakataskît owîkimâkana miyâw kîkwaya) ahpô itikwî nîso, nisto ay'sînowak akosowak ôta (piyakwan awa "survivor" mîna owîkimâkana napo î nakataskîcîk, mâka nisto awâsisak kiyâpic î pimâtisicîk) ôta ôma, piyakwî poko ta nawasônîht ta sâkaskinahtât ôhi lî papî (anima application). Kîspin ayowâk kînohtî kihcinâhon awîna awa kâ nîkânahiht ta mîkawit kîkwaya, kakî kitâpahtîn anima kâ masinahikâtîk dâl l'papî, "claim form" isihkâtêw ahpô cî fônahwâ awa, "claims administrator" kâ isihkâsot, ka wîcîhîk.

7. Tân'sîsi mâka î nawasônahkwâw êkwa î sâpohtatâwâw ôhi lî papî.

Ôna mâka tipiyaw î sâpohtatât ôma l'papî "application" kâ isihkâtîk?

Awa "claims administrator" kâ isihkâsot mîna âskaw awa "assessor" kâ isihkâsot wiyawâw mâna oyasowâtamwak kîspin sâpohtîmakan l'papî. Ôkîk."claims administrator mîna Assessor" kâ isihkâsocîk, nimwî wîci atoskîmêwak opîk'skwîstamâkêwa êkwa l'kovrremâñ L'Canada êkwa tipahâskân Kisiskâcowan. Piyako oyasowâcîkêwak. Oyasowêwin masinahikîhêw ôkîk "Deloitte LLP" kâ isihkâsocîk ta paminât awa sônîyâw – "claims administrator" mîna isihkâsowak.

Tânsîsi mâka ôhi lî papî kâ sâkaskinahtâya ta isi kitâpahcîkâtêwa?

Kâ kîsi sâkaskinahtâyin ôma l'papî "application" (anima "claim form" mîna kotak lî papî kâ wîcîhîmakahkwâw) êkwa kâ sipwît'sahamin, osmisîsi ta isi paminamwak:

- 1) Awa kâ paminât sônîyâwa, "claims administrator" ta ayamihtâw mîna ta kihcinâho kahkiyaw kîkwêy kwayes î itôcîkâtîk:
 - a. Kîspin kwayes kahkiyaw kîkwêy, awa "claims administrator" ka masinahamowîk namakîkwêy kîkwîtamân, kahkiyaw kîkwêy miyösin.

- b. Kîspin nimwî kwayes kîkwêy ahpô kîkwêy kiwan'kiskisin, awa "claims administrator" ka kwîcimik kâwî ta itisahamin anihi lî papî kâ kwîtamâyin.
- 2) Awa "claims administrator" kâ isihkâsot, nistam ta kihcinâhô ôma l'papî "application" mahtîsa tipiyaw awa l'kwal îkî itohtî.
- a. Kîspin ôma l'papî "application" awa mô î ak'sot ôta l'kwal kâkî itohtî (piyakwan awa kâ masinahohit îkî pônî pimâtisî pâmwis Nîpâyamihâwîpîsim kîkâ mitâtaht kâkimihit, 2003 askî, ahpô cî nimwî wihkâc kî itohtêw ôma Sâkitawahk l'kwal), awa "claims administrator" masinahikan ka pî't'sahamâk, ka wihtamowik tânihki kây tî papî î sâpohtîmakahkwâw.
- 3) Mwîstas ôma "initial screening stage" kâ isihkâtîk, awa "claims administrator" ta kitâpahtam mîna ta oyasowâtam kîspin takî sâpohtatâcîk. mîna ta tipahamâkawit ôma marrshikêwin L'Canada ohci, êkwa kîspin kwayes, tânimêyikohk.
- 4) Kîspin ôma l'papî kâkî mâytôtâkawiyyin kici, awa "claims administrator" ta kitâpahtam mîna ta oyasowâtam kîspin takî sâpohtatâcîk. mîna ta tipahamâkawit ôma marrshikêwin tipahâskân Kisiskâcowan ohci, êkwa kîspin kwayes, tânimêyikohk.
- 5) Anikik l'kwal kâkî itohtîcîk tipahamâkawina:
- a. Awa "claims administrator" kâ isihkâsot ta masinaham l'papî "Assessment letter" isihkâtamwak, êkwa ôta ta wihtamwak kîspin ôho lî papî tipahikîpêyowa mîna sâpohtîmakanwa, wayawîpinkâtêwa, ahpô cî pahki sâpohtîmakanwa (ôma awiyak niyânan askî kâ itastât, nêwo askî ahpô âstamihk poko ta tipahamowihit).
- b. Kîspin ôma l'papî "application" l'kwal kâkî itohtihk, wayawîpin'kâtêw ahpô pahki poko sâpohtîmakan, awa "claims administrator" ka pî't'sahamâk masinahikan î âsotamâs ayowâkîs lî papî ta itisahamowit ayowâk ta sohka tô l'papî "application".
- c. Kîspin awa "claims administrator" tâpowikihtam anihi tî papî ôhi "application" kahkiyaw ta kî wayawîpin'kâtîkwâw, kotak awiyak "third party" isihkâsô, ta kitâpahtam lî papî êkwa iskwayânihk ta oyasowâtam kîspin takî wayawîpinkâtîkwâw.
- 6) Anikik kâkî mayitôtâkawicîk tipahamâkawina:
- a. Kîspin awa "claims administrator" itihitam ôhi lî papî kâkî mâytôtâkawiyyin, takî wayawîpin'kâtîkwâw ahpô cî âstamihk ta tipahamâkawit ana kâ isi masinaha tânimêyikohk ta tipahamâkawit, awa "claims administrator" ta itisahamowêw ôhi, kotak awiyak ta kitâpahta, "assessor" kâ isihkâsot"
- b. Awa "assessor" ta kitâpahtam ôma kâkî mâytôtâkawit awiyak, êkwa ahpôtikwî ayowâk ta nidawihitamwak kiskihtamowin ahpô cî lî papî ta wîcihîmakahkwâw ta oyasowâtahkawâw anima kâ isi sâkaskinahtâyin, dâñ lî papî "application."
- c. Awa "assessor" wiya tipiyaw iskwayânihk ta oyasowêw kîspin kahkiyaw kîkwêy kwayes, ôma kâkî mâytôtâkawiyyin mîna awa "claims administrator" nimwî î tâpowikihta kahkiyaw sônîyâw takî mîkawiyyin.
- 7) Kîspin sâpohtîmakanwa ôhi tî papî ta tipahamâkawiyyin, awa "claims administrator" ka tipahamâk tân'sîsi kâ nidawihitam ta isi tipahamâkawiyyin anta anima l'papî "claim form" kâ sâkaskinahtâyin.

8. Tâns'pî nika tipahamâkawin?

Awa “claims administrator” ta tipahikêw pah pahkân ôhi marrshihkêwina ahpô napo anihi l’kwal kici kâkî itohtîtwâw mîna anikik kâkî mâytôtahcik kâ sâpohtîmakahkwâw. Kotaka ôhi l’kwal kâkî itohtîcik mîna/ahpô kâkî mâytôtahcik kâ masinahamahcik ta tipahamowâwak m’wîstas kahkiyaw ôhi lî papî sâpohtatâtwâwi.

Kîspin kây êkwêyikohk apô sôniyâw ta tipahikihk kahkiyaw ôhi kâ tipahikîcik l’kwal kici kâkî itohtîcik, ahpô kahkiyaw anihi kâkî mâytôtahcik tipahamâkêwina, âstamihk ta tipahamowâwak mâka kahkiyaw piyakwan ta âcônâmâkawak sôniyâw.

Kîspin awa tipahâskân Kisiskâcowan kâ pakitinât sôniyâwa ayowâkipayô kîsi tipahamowâtwâwi anikik kâkî mâytôtâkawicik, awa “claims administrator” ayowâkîs ta tipahamowêw anikik kâkî wîkicik Alam’siyôñ l’kwal.

Tânimêyikohk awa sôniyâw kâ wî ânskotipahamâkawicik anikik kâkî wîkicik Alam’siyôñ l’kwal, poko ta piskihahkwâw mahtîsa tânimêyikohk î tipahamowâcik anikik kâkî mâytôtahcik pitamâ. Awa sôniyâw, ôkik poko kici anikik kâkî kanawîmihcik dâl kwal Alam’siyôñ, (ahpô cî anikik kâ nakatamowâtwâw kîkwaya) î isi nisitohcikâtîk awa sôniyâw anima kâkî mâytôtahcik ôta ôma Sâk’tawahk Alam’siyôñ L’kwal, pah pîtos ta tipahamâkawak tânimatahto askî îkî itohtîcik l’kwal ta kitâpahcikâtêw.

9. Ta tipahamân cî ôhi oyasowêw kâ tipahikîhis?

Ôkik mâmawi kâ akosotwâw ôta ôma l’kwal kâkî itohtîcik mîna onîkihikowâwa nimwî katâc ta tipahikîcik opîk’skwîstamâkêw î itakimisot, kây ta tipahikiyin dâñ ta posh ohci ôma sihkit’sahikêwin. Ôma kâ isi sâkaskinahtâyin ôhi lî papî “application process “ isihkâtamwak, isi osihcikâtêwa nimwî katâc opîk’skwîstamâkêw ta wîcîhis.

Ôkik opîk’skwîstamâkêwak kâ nâtamâkoyahkwâw kî atoskâtamwak ta âncôpitahkwâw opîk’skwîstamâkêw kâ isi itakimisot, ahpô cî namakîkwêy ta tipahamâkawicik, aspin ôma sihkitsahikêwin kâkî mâcipayik, ôma îkî marrshihkîcik anikik ahci kâ sihkitsahikîcik anima “contingency fee” isihkâtamwak ta tipahamahcik. Ôma isi kitâpahcikâtêw, ta tipahamowâwak pahki anima mâmawi sôniyâw kâ otahowîcik. “percentage” isihkâtamwak. Êkosîsi ôma kâ sihkitsahikîcik ôma “class action lawsuit” î isi atoskîmaka ôta ôma L’Canada.

Oyasowêwikamikohk, oyasowêw awa sâpohtatâw opîk’skwîstamâkêwak tânimêyikohk î itakim’socik:

- \$9,605,000.00, L’Canada ta tipahikîcik mâka pahkân êkwa nimwî ana marrshihkêw sôniyâw kâ pakitinâtwâw anikik kici l’kwal kâkî itohtîcik.
- \$8,500,000.00, tipahâskân Kisiskâcowan ta tipahikêw ana ohci marrshihkêwin sôniyâw kâ pakitinât tipahâskân Kisiskâcowan.

Ôhi sihkitsahikêwina kâ itakihtahkwâw opîk’skwîstamâkêwak nimwî ôta ta ohcipayô L’Canada kâ pakitinât sôniyâw anikik kici kâkî itohtîcik ôma l’kwal ahpô cî anima “legacy fund” kâ isihkâtîk. Nimwî ta âcônêwak sôniyâwa ôhi ohci “experience payments” ahpô anima “legacy fund.” Opîk’skwîstamâkêwak kî marrshihkêwak tânimêyikohk î itakim’socik pahkân, mwîstas ôma marrshihkêwin l’kovremâñ ahci î sâpohtîmaka.

Ôma marrshihkêwin tipahâskân Kisiskâcowan ahci, pîtos iyakwânima: “all inclusive” isihkâtamwak, oyasowêw itasowâtam, opîk’skwîstamâkêwak takî otinêwak sôniyâwa ana 40.2 piskwacimillion kâ pakitinât tipahâskân Kisiskâcowan. Nimwî kâ âcônâmâkwak ana ayowâkîs sôniyâw kâ tipahamâkawiin anima kâkî mâytôtâkawiin ahpô ana sôniyaw kâ mîkawiin l’kwal kici kâkî itohtiyin, mâka opîk’skwîstamâkêwak nîkan ta tipahamâkawak ôta ohci.

Oyasowêw mîna sâpohtatâw âtiht anikik kâ nîkânîstahkwâw êkwa anikik kâ wîhihcik dâl papî kâ sihktsahikîcik, “plaintiffs” mîna “steering committee” isihkâsowak, âtiht mitâtahtwâw kihci mitâtahtomitanaw tahtwâpis ta tipahamâkawitwâw anima kici tânimatahto askî î atoskâtahtkwâw ôma. Awa sônîyâw kâ wî tipahamahtwâw ôkik kâ nîkânîstahkwâw “settlement committee” ôma mîna kî marrshihkêwak L’Canada ahci pahkân ta tipahamahcik; nimwî ana marrshihkêwin sônîyâw ta pâcihkawâcik.

10. Kîspin mâka nimwî ninohtî itakoson ôma sihkit’sahikêwin? (ta iyîkatînsoyin)

Kîspin ôta kitakoson kâ mâmawi sihkit’sahikihk ahpô cî kiwahkômâkanak ahci kitakoson (kitâpahta anihi kâ masinahikâtîkwâw dâl papî masinahikânîkin 3) kâkihtîk, êkwa sôskwâc nimwî kinohtî akoson ôta ôma sihktsahikêwin, kakî iyîkatîn’son. Ôma kâ iyîkatînsoyin, nimwî kitakoson ôta ôma sihktsahikêwin, ôma isi kitâpahcikâtêw pahkân kakî isihktsahikân mâka nimwî ka kaskihtân ta akosoyin ahpô ta tipahamâkawin ôhi ohci marrshihkêwina.

Kîspin kiwi iyîkatînison, poko ta wihtamowit awa “claims administrator” kâ isihkâsot, ta itsahamowit anima l’papî ta iyîkatînsoyin “opt out form” isihkâtêw pâmwîs ôma okîsikâw ohpahôwipîsim, nistomitanaw kâkimiht, 2026 askî. Kakî miskîn ôma l’papî “opt out form” ta iyîkatînsoyin (masinahikâtêwa tân’si ta isi sâkaskinahtâyin êkwa ta sipwît’sahamin) mâmahtâwâpacihcikanihk [ôta](#) ahpô cî email ôta info@ILEXSettlement.ca ahpô cî fônahikî ôta 1-833-700-7458 anima kici l’papî kâ tâpasinahikâtîk.

Ôhi lî papî “opt out forms” poko awa “claims administrator” ta it’sahamowit masinahikan, ahpô cî anima “fax” kâ isihkâtîk ahpô cî “email.”

Email: info@ILEXSettlement.ca.

Mail: Île-à-la-Crosse School Class Action Opt-Out Forms

Claims Administrator c/o Deloitte LLP

PO Box 278 STN ADELAIDE

Toronto, ON M5C 2J4

Fax: 416-324-4411

Attn: Île-à-la-Crosse School Class Action Opt-Out Forms

Kîspin ki iyîkatînson, iyakwânima ôta nimwî awasimî kâkison ôta “class member” kâ isihkâsocik, sôskwâc nimwî kîkwêy kitâpamikon êkota. Anikik kâ iyîkatîn’sotwâw nimwî piyak sônîyâs ta wâpamêwak, ana ohci kâ tipahamahtwâw marrshihkêwina kâ isi itasinahikâtîki. Nimwî ta itakosowak anima oyasowêwin l’papî kâ wihta tânimêyikohk marrshihkêwin L’Canada êkwa tipahâskân Kisikâcowan ta tipahikîcik. Kîspin ki iyîkatînson, ka kanawihîtn anima mîkawin kâyâyin ta piyako sihktsahotwâw L’Canada êkwa tipahâskân Kisikâcowan kâ isi kitâpahcikâtîk Sâkitawahk/Alam’siyöñ L’kwal

Kîspin ki iyîkatînson, nimwî ka kaskihtân ta sâkaskinahtâyin lî papî ta tipahamâkawiin ôhi ohci marrshihkêwina. Kîspin ki iyîkatînson, kakî piyako sihktsahikân, mâka ôkik opîskwîstamâkêwak kâ atoskâtahtkwâw ôma, nimwî kakî wîcihikwak.

Nimwî katâc ta iyîkatînsoyin ôta ôma mâmawi sihktsahikêwin kîspin kinohtî sihktsahwâw awiyak kotak kây kâ wîhiht ôta ôma marrshihkêwin, sihktsahikêwin L’Canada êkwa tipahâskân Kisiskâcowan ôma ohci Sâkitawahk/Alam’siyöñ L’kwal Katiskaw L’Canada êkwa tipahâskân Kisiskâcowan ak’sowak êkwa pakam’skâkowak ôta ôma mâmawi sihktsahikêwin.

11. Tânsîsi mâka nikakî kahcitinîn ayowak âcimowin ôma ohci marrshihkêwin?

Kíspin ayowâk kinohtî kiskihtîn ôma sihkitsahikêwin, marrshihkêwina, lî papî ta tipahamâkawiin, ahpô kiwi iyîkatînson, ôta kîhokî <http://ilexsettlement.ca/> ahpô cî email info@ILEXSettlement.ca ahpô cî fônahikî 1-833-700-7458.

Kíspin kindawihtîn ta kakîskim'kawiin ôhi ohci, pîk'skwâtik opîk'skwîstamâkêwak, âpacihtâ anima kâ masinahikâtkîk tân'sîsi ta isi pîk'skwâtikawitwâw capasis ôta kâ masinahikâtkîk. Namakîkwêy ka tipahikân ta pîk'skwâticik ôkik.

Sotos LLP

55 University Avenue, Suite 600
Toronto, ON M5J 2H7
Email: ilex@sotos.ca
Phone: 1-888-451-9227 (toll-free)

Goldblatt Partners LLP

20 Dundas Street West, Suite 1039
Toronto, ON M5G 2C2
Email: ilex@goldblattpartners.com
Phone: 1-855-214-7557 (toll-free)

Merchant Law Group LLP

2401 Saskatchewan Drive, Suite 100
Regina, SK S4P 4H8
Email: ilex@merchantlaw.com
Phone: 306-271-2896